

“మధురమైన పిల్లలారా - ఉదయం ఉదయమే లేచి శివబాబాకు గుడ్ మార్నింగ్ చెప్పండి,

లేస్తూనే శివబాబా స్మృతి రావాలి, ఏదేహధారి స్మృతి రాకూడదు”

ప్రశ్న:- ఏ కాంట్రాక్టు ఒక్క తండ్రి తప్ప ఇతరులెవ్వరూ తీసుకోలేరు ?

సమా:- పవిత్ర ప్రపంచాన్ని తయారుచేయు కాంట్రాక్టు ఒక్క తండ్రిది మాత్రమే. ఈ కాంట్రాక్టు ఇతరులెవ్వరూ తీసుకోలేరు. సన్యాసులు పవిత్రమై, ఈ ప్రపంచాన్ని కొద్దిగా కాపాడగలరు కానీ వారు పవిత్ర ప్రపంచాన్ని తయారుచేయు కాంట్రాక్టు తీసుకోరు. తండ్రి తన పిల్లలైన మనకు పావనంగా తయారయ్యే యుక్తి తెలుపుతారు. పిల్లలు, వృత్తి వ్యాపారాదులు చేసుకుంటూ ఒక్క తండ్రిని మాత్రమే స్మృతి చేయండి. ఒక్క తండ్రితోనే బుద్ధియోగము జోడించండి.

పాట:- ఉదయము ఉదయమే ఈ రోజు ఎవరు వచ్చారు,..... (యహ్ కౌన్ ఆయా ఆజ్ సవేరే, సవేరే,.....)

ఓంశాంతి. ఆత్మిక పిల్లలకు తండ్రి కూర్చుని అర్థము చేయిస్తున్నారు. ఒకవేళ శివభగవానువాచ అంటే శివుని పేరుతో చాలా మంది మనుష్యులున్నారు అందువలన ఆత్మిక తండ్రి ఆత్మిక పిల్లలకు మొట్టమొదట యాడ్మిన్ ఇస్తున్నారని చెప్పింది. ప్రాతః కాల సమయములో మొట్టమొదట గుడ్ మార్నింగ్ చేస్తారు. మీరు కూడా గుడ్ మార్నింగ్ విన్నారు ఉదయము ఉదయమే ఎవరు వచ్చి గుడ్ మార్నింగ్ చెప్తారు? తండ్రి ఉదయం ఉదయమే వస్తారు. ఇది అనంతమైన ఉదయము మరియు రాత్రి. దీనిని గురించి మనుష్య మాత్రులెవ్వరికీ తెలియదు. పిల్లలకు కూడా నెంబరువారు పురుషార్థానుసారము తెలుసు. భలే పిల్లలుగా అయ్యారు కానీ ఉదయమే లేచి తండ్రిని స్మృతి చేయరు. ఉదయమే లేచి మొట్టమొదట శివబాబాకు గుడ్ మార్నింగ్ చెప్పింది అనగా స్మృతి చేస్తే చాలా సంతోషము కూడా ఉంటుంది. కానీ చాలామంది పిల్లలు అమృతవేళ లేచి బాబాను అసలు స్మృతే చేయరు. భక్తిమార్గములో కూడా మనుష్యులు ఉదయమే లేచి భక్తి చేస్తారు, పూజలు చేస్తారు, మాలను త్రిప్పుతారు, మంత్రాన్ని జపిస్తారు. వారు సాకారాన్ని భక్తి చేస్తారు. మూర్తి వారి ముందుకు వచ్చేస్తుంది. శివుని పూజారులకు కూడా తయారు చేయబడిన పెద్ద శివలింగ విగ్రహము స్మృతిలోకి వచ్చేస్తుంది. అది తప్పు. పిల్లలైన మీరిప్పుడు స్వయాన్ని ఆత్మ అని నిశ్చయము చేసుకొని ఉదయమే లేచి బాబాతో బాబా గుడ్ మార్నింగ్ అని మాట్లాడాలి. కానీ బాబాకు తెలుసు - ఈ అలవాటు ఎవ్వరికీ లేదు. తండ్రి అంటున్నారు - పిల్లలూ, మీ తల పై అర్ధకల్పపు పాప భారముంది. మీరు స్మృతి చేయనందున ఆ భారము దిగనే దిగదు. కొంతమందికైతే పాప భారము ఇంకా పెరుగుతూ ఉంటుంది. ఎలుక మొదట ఊది తర్వాత కొరుకుతుందో అదే విధముగా మాయ కూడా కొరుకుతూ ఉంటుంది. పేను తలలోని వెంట్రుకలు కత్తరిస్తూ పోతుంది, తెలియనే తెలియదు. భలే కొంతమంది స్వయాన్ని జ్ఞానులుగా భావిస్తారు కానీ స్మృతి చేయుటలో చాలా కచ్చాగా ఉన్నారని బాబాకు తెలుసు. మిమ్ములను మీరు ప్రశ్నించుకోండి - మేము అమృతవేళలో లేచి తండ్రిని స్మృతి చేస్తున్నామా? అనంతమైన తండ్రి అనంతమైన ఉదయాన వచ్చి మిమ్ములను కలుసుకున్నారు. సన్యాసులు కూడా లేచి బ్రహ్మమును స్మృతి చేస్తారు. మనుష్యులు నిదురలేస్తూనే మిత్ర సంబంధీకులను, స్నేహితులను మొదలైనవారిని గుర్తు చేసుకుంటారు. భక్తులుగా ఉంటే తమ దేవతలను స్మృతి చేస్తారు. పాపాత్మలకు గుడ్ మార్నింగ్

చెప్తారు అనగా గుర్తు చేసుకుంటారు. ఎవరైనా ఉదయమే గుర్తు చేసుకుంటారు. భక్తి కూడా ఉదయమే చేస్తారు కానీ భగవంతుని భక్తి ఎవ్వరూ చేయరు. ఎందుకనగా భగవంతుడనగా ఎవరో తెలియదు. భక్తికి ఫలమునిచ్చేవారు భగవంతుడంటారు. ఓ గాడ్ ఫాదర్ అని అంటారు. ఈ మాటలు ఆత్మ అంటుంది - కానీ యదార్థముగా పరమాత్మ అంటే ఎవరో తెలియదు. భగవంతుడు స్వయంగా వచ్చి తమ పరిచయమిచ్చినప్పుడు ఇది తెలుసుకోగలరు లేకుంటే అందరూ నేతి-నేతి అని అంటారు అనగా మాకు తెలియదు కావున పరమాత్మ స్వయంగా సమయములో వచ్చి అందరికీ తెలుపుతున్నారు - నేను ఎవరు? కానీ పిల్లలలో కూడా చాలా మంది, పెద్ద పెద్ద మహారథులు సెంటర్లు నిర్వహించువారు కూడా తండ్రిని గురించి పూర్తిగా తెలుసుకోలేదు. అంత ప్రేమతో తండ్రిని స్మృతి చేయరు. ఉదయమే నిదుర లేచి ప్రేమగా గుడ్ మార్నింగ్ చెప్పట, జ్ఞాన చింతనలో ఉండుట ఇది కూడా చేయరు. స్మృతి చేస్తే, ఖుషీ మట్టము పెరిగిపోతుంది కానీ మాయ పెరగనివ్వదు. ఒకవేళ తండ్రిని ఎక్కడైనా అగౌరవపరిస్తే, మాయ ఒక్కసారిగా బుద్ధియోగమును తుంచేస్తుంది. తర్వాత పనికిరాని వ్యర్థ మాటలలో బుద్ధి లగ్నమై ఉంటుంది. స్వర్గానికి మాలికుడుగా అగుట పిన్నమ్మ ఇల్లు(సులభము) ఏమియూ కాదు. ప్రజలుగా అగుట సులభము. మీరు పోను పోను 20-40 సంవత్సరముల నుండి ఉన్నవారు కూడా విడిచి వెళ్ళిపోతారు. మాయ ఒక్కసారిగా ఎగురేసుకొని పోతుంది. రాజ్య పదవి పొందుకోలేదు. మొదటనే మరణిస్తే, రాజ్యము ఎలా లభిస్తుంది? ఈ రహస్యమును బాబా విప్లరు(చెప్టరు). మాయ కూడా చూస్తుంది. నేను అర్థకల్పము రాజ్యము చేశాను, నా పైన విజయము పొందుకుంటారా? శివబాబాను ఒక్కసారిగా మరచిపోతారు. అక్కడక్కడ ఈ బ్రహ్మబాబా నామ-రూపములలో కూడా చిక్కుకుపోతారు. శివబాబాను స్మృతి చేయరు. ఎవరిలో క్రోధ, లోభ, మోహముల భూతాలుంటాయో, వారు బాబాను ఏమి స్మృతి చేస్తారు? నామ-రూపములలో ఎంత చిక్కుకుంటారంటే చెప్పలేము. దేహాభిమానములో ఊగులాడుతూ ఉంటారు. శివబాబా అంటున్నారు - గృహస్థములో ఉంటూ ప్రియుని స్మృతి చేస్తూ ఉండండి. అప్పుడు కర్మాతీత స్థితి వస్తుంది. ముఖ్యమైన విషయము స్మృతి. ఇందులోనే శ్రమ ఉన్నది. స్మృతి చేయకుండా సతోప్రధానముగా తయారు కాలేరు. ఉన్నత పదవిని పొందలేరు. బుద్ధియోగము ఇటు-అటు తిరుగుతూ ఉంటుంది. కొంతమంది పిల్లలు అమితమైన ప్రేమతో తండ్రిని స్మృతి చేస్తారు. బాబాకు గుడ్ మార్నింగ్ చెప్పి బాబా మేము మీ స్మృతిలో ఉంటాము ఎందుకనగా తల పై చాలా పాప భారముముంది. తండ్రి స్మృతిలో ఉండకపోతే, పాప భారము ఎలా దిగిపోతుంది? అర్థకల్పము దేహాభిమానములో ఉన్నారు కావున త్వరగా పోదు. దేవతలు అక్కడ ఆత్మాభిమానులుగా ఉంటారు. భలే వారికి పరమాత్మను గురించి తెలియదు. ఆత్మ ఒక శరీరము వదిలి మరొక శరీరము తీసుకుంటుందని తెలుసుకుంటారు. ఒకవేళ రచయిత గురించి తెలుసుకుంటే, రచనను గురించి తండ్రి ఇచ్చే ఆస్తిని గురించి కూడా తెలుసుకుంటారు. అచ్చట ఈ జ్ఞానముండదు. తండ్రి అంటున్నారు - నేను మీకు ఈ జ్ఞానమునిస్తున్నాను. తర్వాత ఈ జ్ఞానము ప్రాయ: లోపమైపోతుంది. ఈ జ్ఞానము పరంపరగా కొనసాగేది కాదు. ఆత్మను గురించి గానీ, పరమాత్మను గురించి గానీ వారికి తెలియదు. ఆత్మలందరికీ వారి వారి పాత్ర ఎలా లభించిందో ఇప్పుడు మీకు తెలుసు. అత్యంత మంచి గొప్ప పాత్రధారులు మీరే. ఈ సమయములో మీరు విశ్వమంతటినీ మీ రాజ్యముగా చేసుకుంటారు. హీరో - హీరోయిన్ పాత్రలు చేసేది మీరే. ముఖ్యమైన

విషయము తండ్రిని స్మృతి చేయుట. చాలా మంది ప్రదర్శనీలో చాలా మంచి సేవ చేస్తారని బాబాకు తెలుసు కానీ స్మృతిలో చాలా బలహీనంగా ఉన్నారు. ఉదయమే లేచి బాబాకు గుడ్ మార్నింగ్ చెప్పాలనే తెలివి కూడా లేదు. భలే టాపిక్ ల గురించి ఆలోచిస్తూ ఉంటారు. అది చాలా సాధారణము. రోజురోజుకు కొత్త కొత్త టాపిక్ లు తీసి అర్థము చేయించగలరు. కానీ ముఖ్యమైన విషయము ప్రేమతో స్మృతి చేయడం, అప్పుడే పాపములు సమాప్తమైపోతాయి.

పిల్లల అవస్థ ఇప్పటికీ అలా లేదు అని బాబాకు తెలుసు. బాబా పేర్లు చెప్పరు. ఒకవేళ పేర్లు వినిపిస్తే, ఉన్న పైనా అవస్థ కూడా ఇంకా దిగజారి క్రిందకు పోతుంది. ఈ జ్ఞానములో వివేకము ఉండాలి. ఎవరైనా మీరు పీలగా కనపడుతున్నారు, జబ్బుగా కనపడుతున్నారు అని అంటూనే విని జ్వరము రాకూడదు. ఇంత కచ్చాగా ఉండరాదు. ధైర్యం ఉండాలి. సేవాధారీ పిల్లలు వదిలి వెళ్లిపోలేరు. వారు నషాలో ఉంటారు. వృత్తి వ్యాపారాలు చేసుకుంటూ బాబా స్మృతిలో ఉండాలి. బాబాకు గుడ్ మార్నింగ్ చెప్తూ ఉండాలి. ఇది చాలా గొప్ప గమ్యము. రాజ్య పదవి పొందుకోవాలంటే శ్రమ కూడా చేయాలి. ఎవరైతే కల్పక్రితము తయారయ్యారో వారికి పోను పోను తెలుస్తూ పోతుంది. ఎవ్వరూ దాగి ఉండరు. పాఠశాలలో టీచరుకు విద్యార్థి తెలుస్తుంది. రిజిస్టరు కూడా పెడ్తారు దాని ద్వారా కూడా తెలిసిపోతుంది. అందులో ముఖ్యమైన సబ్జెక్టు(విషయము) భాష. ఇందులో ముఖ్యమైన సబ్జెక్టు స్మృతి. జ్ఞానమైతే చాలా సులభము. చిన్న పిల్లలు కూడా చెప్పగలరు. బాల్యములో జ్ఞానము ధారణ చేయుటకు బుద్ధి తీవ్రముగా ఉంటుంది. వృద్ధులు అంత బాగా అర్థము చేయించలేరు. ఇక్కడ కూడా బాబా కుమారీలను చాలా గౌరవిస్తారు. కానీ వారు నామ-రూపాలలో చిక్కుకొని తలక్రిందులై మూర్ఖులుగా కారాదు. ఇప్పుడు మనుష్యులందరూ గుడ్లగూబ వలె తలక్రిందులుగా ప్రేలాడుతున్నారు. తిరిగి చక్కగా అయ్యేందుకు భగవంతుని పిల్లలుగా అవుతారు. పరమాత్మను సర్వవ్యాపి అన్నందునే మనుష్యులందరూ పరమాత్ముని నుండి విముఖులుగా అయ్యారు. సన్యాసులు స్వయం తమ పూజ చేయించుకుంటారు లేకుంటే మీరు నా పైన పుష్పాలు ఎందుకు వేస్తారని చెప్పాలి. అందరూ సన్యాసులను గురువులుగా చేసుకుంటారు. వారు సన్యాసులు, వీరు గృహస్థులు. మరి ఫాలోయర్స్ గా(అనుసరించేవారుగా) ఎలా అవుతారు? వారు కూడా సన్యాసులుగా అయితే, అప్పుడు ఫాలోయర్స్ అని అనవచ్చు. వారికి మీరు ఫాలోయర్స్ కాదని కూడా ఎవ్వరూ అర్థము చేయించలేరు. బాబా ఎవ్వరినీ మీరు నా ఫాలోయర్ అని అనలేదు. పవిత్రమౌతామని గ్యారెంటీ ఇచ్చినప్పుడు అప్పటి మాట. ప్రతిజ్ఞ చేసినప్పుడు స్వయం వ్రాసి పంపుతారు. కానీ క్రింద పడినప్పుడు, అపవిత్రమైనప్పుడు వ్రాయరు ఎందుకనగా సిగ్గు అవుతుంది. ఇది చాలా భారమైన దెబ్బ. తర్వాత బాబాతో బుద్ధియోగము లగ్నమవ్వదు. పతితులంటే నాకు చాలా అసహ్యము. బాబా అంటున్నారు - విషము తినేవారు చాలా చెడ్డవారు. పవిత్రముగా అగుట మంచిది. కదా, నేను వచ్చి పవిత్రముగా చేసే కాంట్రాక్టు తీసుకుంటాను - “నేను పవిత్ర ప్రపంచాన్ని తయారు చేసి చూపిస్తాను. కల్వ-కల్వము నేను కాంట్రాక్టరైన నన్నే ఓ పతిత పావనా! రమ్మని పిలుస్తారు. ఇతర కాంట్రాక్టరు ఎవ్వరూ ఇలా ఉండరు. నాకు మాత్రమే ఈ కాంట్రాక్టు లభించింది. నేనే పవిత్ర ప్రపంచాన్ని తయారు చేస్తాను. కల్వ-కల్వము నేను వచ్చి ఈ కాంట్రాక్టు పూర్తి చేస్తాను. సన్యాసులకు పవిత్రముగా ఉండి భారతదేశమును తాత్కాలికముగా నిలబెట్టే కాంట్రాక్టు లభించింది, ఎందుకంటే అన్నింటికంటే పవిత్రంగా భారతదేశమే ఉండేది. దానిని స్వర్గమని అంటారు. అక్కడ దేవతలు సర్వ గుణ సంపన్నులు,

సంపూర్ణ నిర్వికారులుగా ఉంటారు. వారి మహిమను గాయనము చేస్తారు. ఈ గాయనము ఇతర దేశాలలో లేదు. అచ్చట చిత్రాలే లేవు. ఈ లక్ష్మీనారాయణులు స్వర్గమునకు యజమానులుగా ఉండేవారు. లక్ష్మీనారాయణులను భగవాన్-భగవతి అని అంటారు. చాలా ప్రేమగా పాత చిత్రాలను ఖరీదు చేస్తారు. లార్డ్ కృష్ణుని చిత్రము అందరూ అడుగుతారు. అందరికంటే ఎక్కువగా లార్డ్ కృష్ణుడినే ఇష్టపడ్డారు.

మేము సతోప్రధానముగా అవ్వాలనే చింత పిల్లలైన మీకుంటాలి. మాయ చాలా సతాయిస్తుంది. ఒక్కసారిగా నామ-రూపాలలో చిక్కుకునిపోతారు. శివబాబాను స్మృతి చేయరు. బాబా మాటిమాటికి అర్థము చేయిస్తారు - ఈ విషయాలు మాకు శివబాబా తెలియచేస్తున్నారని భావించండి. ఈ బ్రహ్మ ఏదీ చెప్పరు. ఇలా చెప్పున్నా శివబాబాను మరిచి నామ-రూపాలను స్మృతి చేస్తూ ఉంటారు. అటువంటివారు ఏ పదవిని పొందుతారు! మొదట శ్రీమతమును అనుసరించాలి. శివబాబా అంటున్నారు - భూతాలను తరిమేయండి అని చెప్పున్నారు. దేహాభిమానాన్ని పారదోలండి. నేను ఆత్మను చాలా మధురంగా తయారవ్వాలి. బాబా అంటున్నారు - దేహ సహితంగా దేహ సర్వ సంబంధాలను మర్చిపోతూ వెళ్ళండి. నన్ను స్మృతి చేయండి. చేతులు పని చేస్తూ ఉండాలి, మనసు స్మృతి చేస్తూ ఉండాలి(హాత్ కార్ డే బిల్ యార్ డే). నేను పాత ప్రియుడను. ఈ విధంగా అర్థము చేయించడం ఇతరులెవ్వరికీ రాదు. ఈ సమయములో తండ్రే స్వయంగా వచ్చి మిమ్ములను ఆత్మిక ప్రేయసులుగా చేస్తారు. ఇప్పుడు మీ ఆత్మకు మా ప్రియుడు శివబాబా అని, వారి నుండి స్వర్గ వారసత్వము పొందుకోవాలని తెలుసు. ఇటువంటి శివబాబాకు ఉదయము ఉదయమే లేచి గుడ్మార్నింగ్ చెప్పండి, స్మృతి చేయండి. ఎంత స్మృతి చేస్తారో, అంత పాపాలు తొలగిపోతాయి. దేహాభిమానము వదులుతూ పోతుంది. ఇలా అభ్యాసము చేస్తూ చేస్తూ ఆ స్థితి ఏర్పడుతుంది. స్మృతిలో కూర్చుని ఉంటారు. గ్రాహకులు వచ్చినా, బుద్ధి అటువైపు పోదు. అప్పుడు నేను స్మృతిలో ఉన్నాను, చాలా మజాగా ఉంది అని వారికి కూడా చెప్తారు. కొనుగోలుదారులకు కావలసినవి ఇచ్చి మళ్ళీ తండ్రి స్మృతిలో కూర్చుంటారు. మీరు కర్మాతీతులుగా అయ్యేందుకు పురుషార్థము చేయాలి. బాబా చాలా యుక్తులు తెలుపుతారు. బ్రహ్మకు చాలా వ్యవహారాలున్నాయని బాబా చెప్పున్నారు. స్మృతి చేసేందుకు మీకు చాలా పుర్వజ్ఞ(తీరిక) దొరుకుతుంది. బాబా తన ఉదాహరణను తెలుపుతున్నారు - భోజనము చేయునప్పుడు శివబాబా స్మృతి చేసి మనిద్దరము కలిసి భుజిస్తాము అని కూర్చుంటాను, కానీ మరలా మరచిపోతాను. అందరికంటే ఎక్కువ రుంగూటాలు(కష్టాలు) తండ్రికి ఉన్నాయి. తండ్రి పై చాలా ప్రేమ ఉండాలి. రాత్రి 12 తర్వాత ఉదయము ప్రారంభమౌతుంది. రాత్రి త్వరగా నిదురించండి - త్వరగా లేచి స్మృతి చేయండి. లేస్తూనే - బాబా గుడ్మార్నింగ్ అని చెప్పండి, ఇతర వైపులకు బుద్ధి రాదు. బాబాకు ప్రతి పుత్రుని గురించి తెలుసు. మీ సంపాదన భవిష్యత్తు కొరకు, చాలా గొప్పది. కల్వ-కల్లాంతరాలు ఈ సంపాదన పనికి వస్తుంది. ఏ భూతమూ రాకూడదు. క్రోధము కూడా తక్కువైనది కాదు. మోహము కూడా చెడ్డదే. ఎంత ఎక్కువ వీలైతే అంత ఎక్కువగా బాబా స్మృతిలో కూర్చుని పావనంగా తయారవ్వాలి. బాబా ఎలాగైతే జ్ఞానసాగరులో పిల్లలు కూడా అలా తయారవ్వాలి. కానీ సాగరము ఒక్కటి ఉంటుంది కదా. మిగిలినవాటన్నిటిని నదులని అంటారు. క్రోధము రెండవ నెంబరు శత్రువు. చాలా నష్టపరుస్తుంది. ఒకరి మనుసును ఒకరు కాలుస్తారు. లోభము కూడా ఒకరినొకరి

ప్రాణాలను హరిస్తుంది. మోహ భూతమైతే సర్వ నాశనము చేసేస్తుంది. మోహము కారణంగా శివబాబా స్మృతిని మర్చిపోయి తమ పిల్లలను స్మృతి చేస్తూ ఉంటారు. నష్టమోహులుగా అయినవారు స్థిరమైన అవస్థలో ఉంటారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రయస్నతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్కే.  
ధారణ కొరకు ముఖ్య సారము:-

1. మంచి సేవ చేయుటతో పాటు అమితమైన ప్రేమతో తండ్రిని స్మృతి చేయాలి. ఉదయము లేస్తూనే ప్రేమగా బాబాకు గుడ్ మార్నింగ్ చెప్పాలి. కర్మలు చేస్తున్నా స్మృతి చేసే అభ్యాసము చేయాలి.
2. ఏ దేహధారి నామ-రూపాలలో తగులోకీరాదు. జ్ఞాన చింతనలో ఉండాలి. వ్యర్థ మాటలు మాట్లాడరాదు.

**వరదానము:-** “ పరస్పరములో ఒకరి విశేషతలను మరొకరు చూచి వర్ణించే

**శ్రేష్ఠతా సంపన్న హోలీహంస భవ ”**

సంగమ యుగంలో ప్రతీ పుత్రునికి జ్ఞానము ద్వారా ఏదో ఒక గుణము తప్పక ప్రాప్తించింది. అందువలన హోలీహంసలుగా అయ్యి ప్రతి ఒక్కరి విశేషతలను చూడండి, వాటిని వర్ణించండి. ఎవరోనైనా ఏదైనా బలహీనతను చూచినా, విన్నా ఈ బలహీనత అతనిది కాదు, నాది అని భావించాలి. ఎందుకంటే మనమంతా ఒకే తండ్రి పిల్లలము, ఒకే పరివారానికి చెందినవారము, ఒకే మాలలోని మణులము. ఎలాగైతే మీ బలహీనతలను ప్రసిద్ధము చేయాలని అనుకోరో, అలా ఇతరుల బలహీనతలను కూడా వర్ణించకండి. హోలీహంసలనగా విశేషతలను గ్రహించి బలహీనతలను తొలగించేవారు.

**స్లోగన్:-** “స్వయాన్ని పొదుపు చేసే తీవ్ర పురుషార్థులే సదా విజయులు ”